

# रेलवे अस्पताल में बुजुर्ग की मौत पर परिजनों ने किया हंगामा

अजमेर, (कासं)। ब्यावर रोड स्थित रेलवे अस्पताल में सोमवार सुबह रेलवे से रिटायर्ड बुजुर्ग कर्मचारी की इलाज के दौरान मौत हो गई। बुजुर्ग की मौत से गुस्साए परिजन ने अस्पताल प्रशासन पर इलाज में लापरवाही बरतने का आरोप लगाते हुए हंगामा खड़ा कर दिया। नौबत डॉक्टर और परिजन हाथापाई तक पहुंचे। चिकित्सकों के साथ हुई हाथापाई के बाद चिकित्सकों ने कार्य बहिष्कार करते हुए अस्पताल से बाहर आ गए। सूचना पर पहुंची रामगंज थाना पुलिस ने चिकित्सकों और परिजन से समझाइश कर मामला शांत करवाया। मृतक बुजुर्ग के परिजन ने डॉ. मुकेश बागड़ी पर इलाज में लापरवाही का आरोप लगाया है। परिजन व चिकित्सकों की ओर से एक-दूसरे के खिलाफ मामला दर्ज कराया है। पुलिस ने पोस्टमार्टम करावा शव परिजन के सुपुर्द कर दिया। फिलहाल पुलिस मामले की जांच में जुटी है। रामगंज थाने के एएसआई मनीराम ने बताया कि 4 नवंबर को जॉसंगन निवासी रेलवे से रिटायर्ड कर्मचारी प्यारेलाल सांखला को इलाज के लिए रेलवे अस्पताल लाया गया था, जहां उनका इलाज चिकित्सकों द्वारा किया जा



रामगंज थाना पुलिस ने चिकित्सकों और परिजनों से समझाइश कर मामला शांत करवाया।

रहा था। इसी बीच परिजन ने डॉक्टर व नर्सिंग कर्मियों से सलाह ली कि अगर यहां सुधार नहीं होता है तो वह अन्य अस्पताल में मरीज को शिफ्ट कर सकते हैं, जिस पर परिजन को डॉक्टर और नर्सिंग कर्मियों द्वारा कोई स्पष्ट जवाब नहीं दिया गया। इसी बीच बीती रात को प्यारेलाल की तबीयत ज्यादा खराब हो गई, जिससे उसकी मौत हो गई।

बुजुर्ग की मौत के बाद परिजनों ने आरोप लगाया कि रेलवे अस्पताल में दो दिनों तक अस्पताल में न तो नर्सिंग कर्मी और न ही किसी चिकित्सक ने कोई इलाज दिया। इसके चलते बुजुर्ग प्यारेलाल सांखला की मौत हो गई। मौत की सूचना पर परिजन सुबह अस्पताल एकत्रित हुए और उन्होंने हंगामा करते हुए अस्पताल प्रशासन पर इलाज में लापरवाही का

आरोप लगाया और इस मामले में उचित कार्रवाई की मांग की। इसी दौरान अस्पताल प्रशासन और परिजन के बीच बात झगड़े और धक्का मुक्की तक पहुंच गई। मामले की सूचना पर रामगंज थाना पुलिस ने दोनों पक्षों से समझाइश करते हुए बातचीत की और इस मामले में उचित कार्रवाई का आश्वासन भी दिया। तो वही अस्पताल के चिकित्सकों और नर्सिंग कर्मियों ने

- चिकित्सकों पर इलाज में लापरवाही बरतने के आरोप लगाए
- दोनों पक्षों ने एक-दूसरे पर पुलिस थाने में मामला दर्ज कराया

परिजन द्वारा की गई बदसलूकी व धक्का मुक्की को लेकर कार्य बहिष्कार करते हुए अस्पताल से बाहर आ गए।

रामगंज थाने के एएसआई मनीराम ने बताया कि मरीज बुजुर्ग प्यारेलाल की इलाज के दौरान अस्पताल में मौत हो गई। अस्पताल प्रशासन ने परिजन की ओर से झगड़ा करने की सूचना दी थी, जिस पर परिजन ने डॉक्टर पर लापरवाही के आरोप में शिकायत दी है तो वहीं रेलवे अस्पताल के अधीक्षक व तीन डॉक्टरों ने परिजन पर राजकार्य में बाधा व मारपीट के आरोप में शिकायत दर्ज कराई है। पुलिस ने दोनों पक्षों की शिकायत के आधार पर जांच शुरू कर दी है।

# सूने मकान से डेढ़ लाख की नकदी पार



महावीर मानसिंगका कॉलोनी में दिनदहाड़े हुई चोरी के दौरान सामान बिखरा पड़ा मिला।

बिजयनगर, (निसं)। महावीर मानसिंगका कॉलोनी में दूसरे दिन दिनदहाड़े अज्ञात चोरों ने चोरी की घटना को अंजाम देते हुए डेढ़ लाख की नगदी उड़ा कर ले गए। शहर में बंद रही चोरी की घटनाओं से नागरिकों में दहशत है। शनिवार रात्रि को महावीर मानसिंगका कॉलोनी में अज्ञात चोरों ने चार जगह ताले तोड़कर चोरी की घटना को अंजाम दिया था। वही दूसरी ओर सोमवार को दिनदहाड़े महावीर मानसिंगका कॉलोनी में अज्ञात चोर करीब डेढ़ लाख की नगदी ले जाने में सफल हो गए।

शनिवार रात्रि को सूने मकान में राजेंद्र कुमार संचेती के मकान में चोरों ने ताला तोड़कर प्रवेश किया। घर में रखी अलमारी के ताला तोड़कर खंगालते हुए अज्ञात चोरों द्वारा चोरी की घटना को अंजाम

## महावीर मानसिंगका कॉलोनी में चोरी की घटनाओं से कॉलोनी वासियों में दहशत

दिया। मकान मालिक राजेंद्र कुमार संचेती बाहर होने के कारण चोरी गए माल का आकलन नहीं हो पाया। उसी के समीप दो मकान आगे महावीर मानसिंगका कॉलोनी निवासी अभिषेक टिकलिया के मकान नंबर 119 को सोमवार को दिनदहाड़े चोरों ने निशाना बनाया।

चोरों ने मुख्य द्वार का ताला तोड़कर घर में प्रवेश करते हुए घर के दो कमरों के ताले तोड़े कमरे में रखी अलमारी का खंगालते हुए उसमें रखे डेढ़ लाख रुपए की नगदी ले जाने में कामयाब रहे।

महावीर मानसिंगका कॉलोनी में लगातार हो रही चोरी की घटनाओं से कॉलोनी वासियों में दहशत है वहीं चोरों के होसले बुलंद हैं। प्रार्थी अभिषेक टिकलिया ने बताया कि सोमवार दोपहर में 20:25 मिनट के लिए आवश्यक काम के लिए बाजार जाने के दौरान अज्ञात चोरों ने चोरी की घटना को अंजाम दिया। घर पहुंचने पर मुख्य द्वार के ताले टूटे देखकर उसके होश उड़ गए। प्रार्थी अभिषेक टिकलिया ने चोरी की वारदात की सूचना पुलिस को दी। पुलिस ने मौके पर पहुंचकर चोरी की वारदात स्थल का मुआयना किया। आस-पड़ोस के लोगों से पूछताछ करते हुए कॉलोनी के घरों में लगे सीसीटीवी कैमरा को खंगाला। पुलिस ने अज्ञात चोरों की तलाश शुरू की।

# नसीराबाद पालिकाध्यक्ष का उपचुनाव त्रिकोणीय

नसीराबाद, (निसं)। प्रदेश की सबसे छोटी नगरपालिका में शुमार नसीराबाद नगर पालिका के अध्यक्ष पद के उपचुनाव में सोमवार को नाम वापसी के बाद तस्वीर साफ हो गई। ज्ञात रहे 4 नवंबर को 4 प्रत्याशियों ने छह नामांकन पत्र दाखिल किए थे जिसमें भाजपा से अनीता मित्तल व सरोज मिश्रा ने दो-दो नामांकन पत्र दाखिल किए थे। एक-एक भाजपा से व एक एक निर्दलीय के रूप में कांग्रेस से पूनम सांखला ने भी दो नामांकन पत्र दाखिल किए थे। एक कांग्रेस से व एक निर्दलीय के रूप में। वहीं ऋतुका सोनी ने कांग्रेस से एक नामांकन पत्र दाखिल किया था। शनिवार को नामांकन पत्रों की जांच के बाद सरोज बिस्सा व पूनम सांखला का भाजपा व कांग्रेस का अधिकृत पत्र नहीं होने के कारण एक-एक नामांकन

## 4 प्रत्याशियों ने छह नामांकन पत्र दाखिल किए थे

खारिज हो गया। इसके चलते भाजपा से अनीता मित्तल व कांग्रेस से ऋतुका सोनी व सरोज बिस्सा तथा पूनम सांखला निर्दलीय के रूप में अध्यक्ष पद की दौड़ में मैदान में रह गयीं। सोमवार को पूनम सांखला द्वारा कांग्रेस की ऋतुका सोनी के समर्थन में नाम वापस लेने से अब यह अध्यक्षीय उपचुनाव त्रिकोणीय संघर्ष में तब्दील हो गया है। निर्दलीय तो सरोज बिस्सा के नाम वापस नहीं लेने से भाजपा खेमे में खलबली का माहौल बन गया। गौरतलब है कि पूर्व चुनाव में भी बिस्सा को आश्वासन की झूठी पोटील थमा दी गई थी।

## दुष्कर्म का मामला दर्ज

उदयपुर, (कासं)। दो अलग अलग मामलों में पुलिस ने आरोपियों के खिलाफ नाबालिग का अपहरण कर उसके साथ दुष्कर्म करने का प्रकरण दर्ज किया। पुलिस से प्राप्त जानकारी के अनुसार पीड़िता ने आरोपी वाव बजायच निवासी हेमदेव पुत्र लिम्बावम के खिलाफ प्रकरण दर्ज करवाया कि 5 नवंबर 2022 को मैं स्कूल जा रही थी। इस दौरान बाइक लेकर आया आरोपी मुझे बहला फुसला कर अपने साथ जंगल की तरफ ले गया। जहां मेरे साथ दुष्कर्म करने के बाद छोड़ दिया। पुलिस ने प्रकरण दर्ज कर जांच शुरू की। इसी तरह अन्य मामले में पीड़िता ने राणी गाव निवासी सचिन पुत्र बाबूलाल मीणा के खिलाफ प्रकरण दर्ज करवाया कि 29 अक्टूबर 2022 सवेरे मैं घर से धरेलु कावरे के लिए पास ही गांव में जा रही थी। इस दौरान बाइक लेकर आया आरोपी मुझे पास ही जंगल में ले गया जहां उसने मेरे साथ दुष्कर्म किया।

# विधायकों को विभिन्न मांगों का सौंपा ज्ञापन

अजमेर, (कासं)। अजमेर विद्युत वितरण निगम श्रमिक संघ द्वारा 01 जनवरी 2004 के बाद नियुक्त कर्मचारियों के लिए ओल्ड पेंशन स्कीम लागू करने एवं सरकारी विभाग घोषित करने की मांग को लेकर सोमवार को अजमेर शहर के दोनों विधायक एवं जिला प्रमुख को ज्ञापन सौंपा गया। अजमेर विद्युत वितरण निगम श्रमिक संघ के द्वारा ओल्ड पेंशन स्कीम लागू करने एवं सरकारी विभाग घोषित करने की मांग को लेकर अजमेर शहर विधायक वासुदेव देवानी व अनिता भदेल व जिला प्रमुख सुधील कंवर पालड़ा को ज्ञापन सौंपा। संयुक्त महामंत्री विनीत कुमार जैन ने बताया कि राजस्थान सरकार के द्वारा सभी सरकारी कर्मचारियों को ओल्ड पेंशन स्कीम का लाभ दे दिया गया है, लेकिन आज दिवस

तक विद्युत वितरण में अभी तक 01 जनवरी 2004 के बाद नियुक्त कर्मचारी जो कि लगभग 60 हजार की संख्या में है अभी तक पुरानी पेंशन योजना से वंचित है। अपनी सामाजिक सुरक्षा की मांग को लेकर निरन्तर संघर्षरत है। पूर्व में भी अजमेर विद्युत वितरण निगम श्रमिक संघ एवं राजस्थान परिवहन फेडरेशन रोडवेज के कर्मचारी निरन्तर ज्ञापन दिया है। ज्ञापन देने वालों में अजमेर विद्युत वितरण निगम श्रमिक संघ के संयुक्त महामंत्री विनीत जैन, भारतीय मजदूर संघ के संभाग संगठन मंत्री धर्मु पारवानी, अजमेर विद्युत वितरण निगम श्रमिक संघ के जिला अध्यक्ष नरेश शर्मा, राजेंद्र शर्मा, अवतार शर्मा, गजेन्द्र सिंह, विकास विजय, सहित कई कार्यकर्ता उपस्थित रहे।

## चलती कार में लगी आग

उदयपुर, (कासं)। जिले के झालोड-उदयपुर नेशनल हाइवे 58-ई पर एक चलती कार में शॉर्ट सर्किट से आग लग गई। कार में घुआ निकलते देख चालक ने कार रोक ली। कार सवार सभी लोगों ने कार से उतर कर दूर भाग कर अपना जान बचाई। कार 20 मिनट में पूरी जलकर खाक हो गई। कार फोर्ड कंपनी की फिगो थी और 8 साल पुरानी थी। सूचना पर नगर निगम की एक फायर ब्रिगेड भी मौके पर पहुंची। प्राप्त जानकारी अनुसार सुलतान जी का खेरवाड़ा निवासी कार मालिक कन्हैया लाल कुमावत अपने रिश्तेदार नाथूलाल और हिम्मत के साथ उदयपुर खरीददारी करने जा रहे थे। इसी दौरान अचानक कार में घुआ उठता दिखाई दिया। इस कन्हैयालाल ने कार रोक दी और कार से दूर भाग गए। इसके बाद अचानक बोनट से कार में आग लगना शुरू हुई और बढ़ती रही। घटना के कारण नेशनल हाइवे 58ई पर जाम लग गया। दोनों तरफ वाहनों की कतारें लग गईं। आसपास जंगल होने की वजह से मौके पर पानी की व्यवस्था नहीं हो पाई। आग बुझाने के लिए फायर ब्रिगेड का इंतजार करना पड़ा। सूचना पर नगर निगम से एक फायर ब्रिगेड मौके पर पहुंची। तब तक कार जल कर खाक हो गई। कुमावत पेशे से एलआईसी एजेंट हैं। उन्होंने कार में बैंकर्स में एक लाख 20 हजार रूपए की नकदी भी रखी थी। वो भी जलकर राख हो गई।

## कार चोर गिरफ्तार

उदयपुर, (कासं)। शहर के प्रतापनगर थाना पुलिस ने कार चोरी करने वाले को गिरफ्तार कर इसके कब्जे से कार बरामद की। पुलिस से प्राप्त जानकारी के अनुसार पीड़ित विक्रमराज पुत्र राजेंद्र कुमार वसीटा ने अज्ञात चोर के खिलाफ पुलिस थाने में प्रकरण दर्ज करवाया कि 27 जुलाई को अज्ञात चोर मेरे मकान के बाहर से कार चुरा ले गए। इस मामले में प्रकरण दर्ज होने पर प्रतापनगर थानाधिकारी दर्शनसिंह के नेतृत्व में गठित दल ने बागपुपा कुवारिया राजसमंद निवासी किशन पुत्र रोशनलाल को गिरफ्तार कर इसके कब्जे से चोरी की गई कार बरामद की।

# जैन पंचकल्याणक प्रतिष्ठा महोत्सव के पात्रों का चयन

मदनगंज-किशनगढ, (निसं)। जैन आचार्य वर्धमान सागर महाराज संसंध के सानिध्य में आगामी 22 से 27 जनवरी तक आयोजित पंचकल्याणक प्रतिष्ठा महोत्सव के मुख्य पात्रों का चयन बोली द्वारा किया गया। शांतिनाथ दिगंबर जैन मंदिर इंदिरा नगर में भगवान शांतिनाथ की प्रतिमा भेंट करने वाले कुसुमलता, अजीत, रवि, राजकुमार बाकलीवाल परिवार वीर वाले बैड बाजों के साथ जुलूस के रूप में मंदिर पहुंचे। प्रवक्ता गौरव पाटनी ने बताया कि शांतिनाथ दिगंबर जैन मंदिर इंद्रा नगर में पंचकल्याणक प्रतिष्ठा महोत्सव के पात्रों का चयन किया गया। मुनिव्रतनाथ दिगंबर जैन पंचायत अध्यक्ष विनोद कुमार, मंत्री सुभाष बडजात्या, इंदिरा नगर से विमल पाटनी, दिलीप गंगवाल, सुरेंद्र दागडा, समाजसेवी संजय पापटीवाल व अजीत बाकलीवाल ने दीप प्रज्वलित कर कार्यक्रम का शुभारंभ किया। राकेश पाटोदी ने मंगलाचरण व माही छाबडा ने भक्ति नृत्य प्रस्तुत किया। अनीता बाकलीवाल व संतोष बाकलीवाल ने अपने विचार व्यक्त किए। प्रतिष्ठाचार्य संदिता सूरि पं. हंसमुख जैन (धरियावद) ने विभिन्न पात्रों को लेकर



22 से 27 जनवरी तक आयोजित पंचकल्याणक प्रतिष्ठा महोत्सव के मुख्य पात्रों का चयन बोली द्वारा किया गया।

जनकारी दी। पंचकल्याणक प्रतिष्ठा महोत्सव सर्वोच्च पद सौधर्म इन्द्र माणकचंद्र

पदमचंद्र नरेंद्र सुनील कुमार गंगवाल कडेल वाले बने। वहीं भरत चक्रवर्ती इन्द्र मीसलाल पदमचंद्र अजमेरा

सिरोंज वाले, कुबेर इन्द्र बाबूलाल विमल कुमार मनीष कुमार राजकुमार वेद कंडा वाले, महायज्ञनायक इन्द्र

कुसुमलता अजीतकुमार रविकुमार राजकुमार बाकलीवाल वीर वाले, यज्ञनायक इन्द्र माणकचंद्र आगामी 22 से 27 जनवरी तक आयोजित पंचकल्याणक प्रतिष्ठा महोत्सव के मुख्य पात्रों का चयन बोली द्वारा किया गया। शांतिनाथ दिगंबर जैन मंदिर इंदिरा नगर में भगवान शांतिनाथ की प्रतिमा भेंट करने वाले कुसुमलता, अजीत, रवि, राजकुमार बाकलीवाल परिवार वीर वाले बैड बाजों के साथ जुलूस के रूप में मंदिर पहुंचे। प्रवक्ता गौरव पाटनी ने बताया कि शांतिनाथ दिगंबर जैन मंदिर इंद्रा नगर में पंचकल्याणक प्रतिष्ठा महोत्सव के पात्रों का चयन किया गया। मुनिव्रतनाथ दिगंबर जैन पंचायत अध्यक्ष विनोद कुमार, मंत्री सुभाष बडजात्या, इंदिरा नगर से विमल पाटनी, दिलीप गंगवाल, सुरेंद्र दागडा, समाजसेवी संजय पापटीवाल व अजीत बाकलीवाल ने दीप प्रज्वलित कर कार्यक्रम का शुभारंभ किया। राकेश पाटोदी ने मंगलाचरण व माही छाबडा ने भक्ति नृत्य प्रस्तुत किया। अनीता बाकलीवाल व संतोष बाकलीवाल ने अपने विचार व्यक्त किए। प्रतिष्ठाचार्य संदिता सूरि पं. हंसमुख जैन (धरियावद) ने विभिन्न पात्रों को लेकर

## चार दिवसीय सेमिनार आज से

अजमेर, (कासं)। अजमेर स्मार्ट सिटी एवं नगर निगम अजमेर के संयुक्त तत्वावधान में चार दिवसीय सेमिनार का आयोजन मंगलवार से जवाहर रंग मंच पर किया जाएगा। ठोस एवं तरल संसाधन प्रबंधन पर आयोजित सेमिनार में प्रतिदिन दोपहर 2 बजे से शाम 5 बजे तक विस्तार से जानकारी प्रदान की जाएगी। सेमिनार के प्रमुख वक्ता श्री सी श्रीनिवासन (संसाधन व्यक्ति-एसएलआरएम परियोजनाएं, शहरी विकास मंत्रालय भारत सरकार) होंगे। इस सेमिनार में मंगलवार को एवं रेस्टोर्टेड व्यवसाई, मैरिज गार्डन व्यवसाई, समस्त मार्केट एसोसिएशन, प्रमुख इंस्टीट्यूट फर्म, होटल व्यवसाई, गैर सरकारी संगठन, अजमेर इंडियन रिस्टोर्टेड एवं नगर निगम कर्मचारी एवं टेकेटदारों को आमंत्रित किया गया है। नगर निगम अजमेर द्वारा प्रत्येक सैकिल में एकत्रित कचरे का निस्तारण उसी स्थान से किस प्रकार किया जा सकता है इस विषय पर विशेषज्ञ श्री सी श्रीनिवासन द्वारा प्रत्येक वर्ग के लोगों को जागरूक करने हेतु बुलाया गया है।

# डीजीपी उमेश मिश्रा ने दरगाह जियारत व पुष्कर में की पूजा अर्चना

अजमेर, (कासं)। हाल ही में नियुक्त किए गए पुलिस महानिदेशक उमेश मिश्रा सोमवार को पहली फ्लिड विजिट पर अजमेर पहुंचे। सबसे पहले दरगाह पहुंचे और दरगाह जियारत की। इसके बाद पुलिस अफसरों की बैठक लेकर चर्चा की साथ ही अपराध पर अंकुश लगाने, कम करने की बात कही। साथ ही जनता से जुड़ाव सुनिश्चित करने के निर्देश दिए। इसके बाद पुष्कर भी गए। डीजीपी ने कहा कि अपराध किस तरह रोक जाए, कैसे कम किया जाए, जांच बढ़ाई जाए। इस पर फोकस रहेगा। साथ ही संगठित अपराध व आर्थिक अपराध भी बढ़े हैं। शांवर अपराध का चयन तेजी से बढ़ रहा है। ये चुनौती है। पेशेवर दक्षता कैसे बढ़ाई जाए, चुनौतियों का कैसे सामना करें। इस पर ज्यादा ध्यान दिया जाएगा। साथ ही जनता से अधिक जुड़ाव की आवश्यकता है।



पुलिस लाइन सभागार में डीजीपी उमेश मिश्रा ने पुलिस अफसरों की बैठक लेकर जरूरी चर्चा की।

उन्होंने कहा कि मुखबिर्तंत्र हो या फिर सुरक्षा तंत्र, सभी को मजबूत किया

जाएगा और पुराने जमाने में जिस तरह से परम्परागत पुलिसिंग की जाती थी

, उसी तरह पुलिसिंग पर फोकस रहेगा। नवाचार केवल नवाचार नहीं होना

## पुलिस लाइन पहुंचे डीजीपी को गई ऑफ ऑनर दिया

चाहिए उसे किस तरह से इस्तेमाल करते हुए सुरक्षा की जा सकती है इसका प्रयास होगा वहीं तकनीक को महत्ता दी जाएगी। इसके पहले अजमेर ख्वाजा गरीब नवाज की दरगाह में हाजिरी दी। मुखमली चादर पेश करते हुए अकीदत के फूल मजार शरीफ पर चढ़ाए। प्रदेश में सुख शांति और अमन चैन की दुआ मांगी। साथ ही दरगाह की सुरक्षा को लेकर अधिकारियों से बातचीत की। इसके बाद पुलिस लाइन पहुंचे डीजीपी को जिला पुलिस की ओर से गई ऑफ ऑनर दिया गया। यहां पुलिस लाइन सभागार में बैठक ली। फिर पुष्कर पहुंचकर व्यवसायियों का जायजा लिया।

### आम सूचना

सर्वे साधारण को सूचित किया जाता है कि श्री रामजीलाल पुत्र श्री मोहनलाल के कब्जे व स्वामित्वधकार को एक आयातीय समिति प्लॉट नं. 05-B, क्षेत्रफल 50 वर्ग को खरारा नं. 1409 व 1410 का भाग है जो ग्राफ किशनपुरी तहसील व जिला अजमेर में अवस्थित है। उक्त समिति पर श्री रामजीलाल ने ऋण हेतु मेरी अधिभूषण ऋण चार्ज संस्था फुल्टैम इण्डिया हीम फाइनल कम्पनी लिमिटेड अजमेर में आवेदन किया है तथा ऋण प्राप्त कर रहे हैं। उक्त ऋण व स्वामित्व बाबत यदि किसी भी व्यक्ति/संस्था/बैंक/वित्तीय संस्थान को कोई आपत्ति व उत्र हो तो वह अपनी आपत्ति मध्य दलावेजी साध्य के 07 दिवस के भीतर दर्ज करावे। अन्यथा बाद मूखने विचार कोई भी आपत्ति विधि अनुसार नूच्य मानी जावेगी। सूचना नं. 02/2022 के आधार पर सामान्य हेतु आवेदन प्रस्तुत किया गया है। उक्त सामान्य विचार के संबंध में किसी को आदर्श हो तो सूचना प्रकाशन के 15 दिवस के भीतर आर्थिक प्राधिकरण कार्यालय में दर्ज करावे। उक्त विचार अर्थात् पत्राक्ष कोई आपत्ति स्वीकार योग्य नहीं होगी व आवेदकों के नाम का पता किसी भी प्रकार से प्रकाशित नहीं किया जावेगा।

कार्यालय अजमेर विकास प्राधिकरण, अजमेर  
मूल आवंटनी/अनुमति की मधुप पर उत्तराधिकारियों द्वारा निष्पादित पंजीकृत ऋक त्याग पत्र के आधार पर नगानुत्तरण हेतु आम सूचना का प्रावण  
आम सूचना

सर्वे साधारण को सूचित किया जाता है कि प्राधिकरण की चन्द्रवर्दाई नगर योजना के आयातीय भूखण्ड संख्या ए-752 क्षेत्रफल 136.11 वर्ग मी के अन्तर्गत श्री विजय कुमार सक्सेना की स्वामित्वधकार संस्था, निवासी ए-752, चन्द्रवर्दाई नगर अजमेर की मधुप विधि 13/11/2020 को ठोस पर मधुप प्रमाण पत्र व कर्ता रिपोर्ट संलग्न कर नूच्य के कार्रवाई क्रमः 1, सूची प्रेषित सक्सेना आर्य पुत्री स्व. श्री विजय कुमार जी सक्सेना प्राति सक्सेना निवासी ए-752 चन्द्रवर्दाई नगर, अजमेर 2. श्री विजय कुमार जी सक्सेना प्राति सक्सेना पुत्री स्व. श्री विजय कुमार सक्सेना निवासी श्री विजय कान्ति, श्री विजय कुमार सक्सेना प्राति सक्सेना निवासी ए-752, चन्द्रवर्दाई नगर अजमेर के पत्र में विधिवत पंजीकृत कर ऋण पर दिनांक 02/02/2022 के आधार पर सामान्य हेतु आवेदन प्रस्तुत किया गया है। उक्त सामान्य विचार के संबंध में किसी को आदर्श हो तो सूचना प्रकाशन के 15 दिवस के भीतर आर्थिक प्राधिकरण कार्यालय में दर्ज करावे। उक्त विचार अर्थात् पत्राक्ष कोई आपत्ति स्वीकार योग्य नहीं होगी व आवेदकों के नाम का पता किसी भी प्रकार से प्रकाशित नहीं किया जावेगा।

कार्यालय अजमेर विकास प्राधिकरण, अजमेर  
मूल आवंटनी/अनुमति की मधुप पर उत्तराधिकारियों द्वारा निष्पादित पंजीकृत ऋक त्याग पत्र के आधार पर नगानुत्तरण हेतु आम सूचना का प्रावण  
आम सूचना